

હકઃ નારીના હક માટેની લડતને ઉજાગર કરતો શક્તિશાળી કોર્ટરૂમ ડ્રામા


ફિલ્મ ‘હક’ પ્રખ્યાત શાહ બાનો કેસ પરથી પ્રેરિત છે – એ કેસ જેમાં mughdja તલાકશુદ્ધા મુસ્લિમ મહિલાને ભરણપોષણ આપવાનો અંતિહાસિક નિર્ણય કર્યો હતો.

વાર્તા શાહિયા બાનો (યામી ગૌતમ ધર) અને તેના વકીલ પતિ અબ્બાસ ખાનની (ઈમરાન હાશ્મી) છે. બે બાજુકો સાથે તેમનું જીવન ખુશહાલ લાગે છે, ત્યાં સુધી કે અબ્બાસ બીજી પત્ની સાઈરા (વર્તિકા સિંહ) સાથે લગ્ન કરે છે. શાહિયા શરૂઆતમાં સમાધાન કરવાનો પ્રયાસ કરે છે, પણ સંબંધોમાં તણાવ વધે છે અને અંતે અબ્બાસ ત્રણ તલાક આપીને તેને છોડી દે છે. પછી શાહિયા કોર્ટમાં જઈને પોતાના અને બાળકોના ભરણપોષણ માટે લડે છે – એક એવી લડત, જે ધર્મ, સ્ત્રી અધિકાર અને ન્યાય અંગે રાષ્ટ્રીય ચર્ચા જગાવે છે.

રેશુ નાથ દ્વારા લખાયેલું સ્ક્રીનપ્લે જિજ્ઞાસા વોરાની ‘બાનો: ભારત કી બેટી’ પર આધારીત છે. રેશુ નાથની વાર્તા હૃદયસ્પર્શી અને વિચારપ્રેરક છે. કોર્ટરૂમ સીન ખૂબ જ રોમાંચક છે, જ્યાં શાહિયા અને અબ્બાસ વચ્ચેના તર્કો દર્શકોને અંત સુધી બાંધી રાખે છે. ફિલ્મનો ક્લાઈમેક્સ તો આંખોમાં આંસુ લાવે એવો છે – ખાસ કરીને શાહિયાના સંવાદો, જે ભાવના, તર્ક અને શક્તિનું અદ્ભુત મિશ્રણ છે.

અભિનયની વાત કરીએ તો યામી ગૌતમ ધરે અદ્ભુત અભિનય કર્યો છે – સંયમિત છતાં શક્તિશાળી અભિનયથી તેણે પ્રાણમાં પ્રાણ ફૂક્યો છે. ઈમરાન હાશ્મીએ શાપ્તદાર અભિનય કર્યો છે, જ્યારે વર્તિકા સિંહનું ડેબ્યૂ આત્મવિશ્વાસથી ભરેલું છે.

નિર્માતા: યામી ગૌતમ ધાર, ઈમરાન હાશ્મી, શીબા ચટ્ટા, વર્તિકા સિંહ
નિર્માતા: બંગલી પિક્ચર્સ, ઈન્સોમનિયા ફિલ્મ્સ, બાવેલા સ્ટુડિયો **વાર્તા-પટકથા:** રેશુ નાથ **નિર્દેશક:** સુપર્ણ વર્મા



છે. શીબા ચટ્ટા પણ શાહિયાની વકીલ તરીકે યાદગાર રહી જાય છે. સુપર્ણ એસ. વર્માનું દિગ્દર્શન સંવેદનશીલ અને અસરકારક છે, જે દર્શકોને શાહિયાની પીડા અનુભવું કરાવે છે. વિશાલ મિશ્રાનું સંગીત ફિલ્મના મૂડ સાથે મેળ ખાય છે.

મૂવી રિવ્યુ

અમર સોલંકી દ્વારા

ફિલ્મ

હક (સુએ)

રેટિંગ

★ ★ ☆ ☆ ☆

એક લાઈનનો પ્રતિભાવ

એક ઐતિહાસિક કેસની સંવેદનશીલ રજૂઆત જે નિડર, ભાવનાત્મક અને વિચારપ્રેરક છે. એવા જેવી ફિલ્મ

સારે ગમ અનિલ આનંદ

બિહારમાં વિવિધ પ્રકારનાં રાજકીય પૂર



ચોમાસાનો પ્રકોપ સંપૂર્ણપણે ઓસરી ગયા પછી પણ ચૂંટણી બંગમાં રહેલા બિહારને આજકાલ વિવિધ પ્રકારનાં પૂરનો સામનો કરવો પડી રહ્યો છે. ના, એવું નથી કે નદીઓ છલકાઈ રહી છે કે ડેમ લીક થઈ ગયો છે. આ પૂરનો સીધો સંબંધ રાજકારણ અને તેના કારણે ચાલી રહેલી વિધાનસભા ચૂંટણીઓ સાથે છે. શાસક અને વિપક્ષી પક્ષો સુદ્ધભૂમિની અલગ-અલગ બાજુએ હોવા છતાં આ પૂરથી સમાન રીતે પ્રભાવિત થયા છે. રાજ્યનું આખું રાજકીય પરિદૃશ્ય ભાઈ-ભગીજવાદના બોજ હેઠળ દબાઈ ગયું છે, ખાસ કરીને ચૂંટણી લડવાની દૃષ્ટિએ, ચૂંટણી દૃશ્ય પર પુરોનું પ્રભુત્વ છે.પરંતુ આ પૂરમાં એક અપવાદ છે અને તે પણ એક એવી પાર્ટી જેના પર શાસક ભાજપ હંમેશાં પરિવારવાદનો આરોપ લગાવતી રહી છે. હા, અહીં પ્રશ્નમાં રહેલી પાર્ટી કોંગ્રેસ છે. જ્યારે ભાજપ અને તેના સાથી પક્ષોમાં વચ્છિત નેતારો અને મંત્રીઓના પુત્રો અને સંબંધીઓ સહિત અનેક વંશીય નેતાઓ મેદાનમાં છે, ત્યારે કોંગ્રેસ હાઇકમાન્ડે તેમના રાજ્યના નેતાઓના સંતાનોને ટિકિટ આપવાનો ઇનકાર કરી દીધો છે. આ એક અપવાદ છે. બેકે કોંગ્રેસના ઉમેદવારોની પસંદગી કેવી રીતે કરવામાં આવી તેના પર ગંભીર પ્રશ્નો ઊભા થઈ રહ્યા છે. વંશવાદ સાથે સંકળાયેલા લોકોને ટિકિટ ન આપવાના આ પાસાએ કોંગ્રેસને એક અનોખું સ્થાન આપ્યું છે.

છૂટાછેડા લેવા માટે શુભ દિવસ અને સમય શોધવા કોર્ટની સલાહ

કોઈપણ કાર્ય કરતા પહેલા શુભ મુહૂર્ત માટે જ્યોતિષીઓની સલાહ લેવી સામાન્ય વાત છે- પછી ભલે તે લગ્ન હોય કે નવો વ્યવસાય શરૂ કરવાનો હોય અને રાજકીય દૃષ્ટિએ ચૂંટણી લડવા માટે ઉમેદવારીપત્ર ભરવા માટે પણ. ઘણા જ્યોતિષીઓને સમાજના અન્ય મહત્વપૂર્ણ સભ્યો ઉપરાંત વચ્છિત રાજકીય નેતાઓ અને ઉદ્યોગ જગતના દિગ્ગજોનું સમર્થન પ્રાપ્ત છે. તેમાં આશ્ચર્યજનક કંઈ નથી. બેકે, પરિસ્થિતિ ત્યારે રસપ્રદ વળાંક લે છે જ્યારે બે જ્યોતિષીઓ (પતિ અને પત્ની બંને જ્યોતિષી હોય) વચ્ચે વૈવાહિક વિવાદ થાય છે. અને તે વધુ રસપ્રદ બને છે અને જ્યારે વિવાદ કાયદાની અદાલતમાં પહોંચે છે ત્યારે તે ચર્ચાસ્પદ બને છે. બન્નેનું એવું કે તાજેતરમાં દિલ્હીની એક અદાલતમાં બે જ્યોતિષીઓ વચ્ચેના વૈવાહિક વિવાદની સુનાવણી ચાલી રહી હતી. કોર્ટે ચુકાદો આપ્યો કે લગ્ન રદવાતલ થઈ ગયા છે, ત્યારે એક રસપ્રદ વળાંક આવ્યો. કારણ કે, માનનીય ન્યાયાધીશે પણ જ્યોતિષશાસ્ત્રનો આશરો લીધો. પોતાના માટે નહીં, પણ પત્ની માટે. લગ્ન કાયદેસર રીતે સમાપ્ત થયાનો ચુકાદો આપતાં ન્યાયાધીશે પત્ની તરફ વળ્યા. તેણીને સંબોધીને ન્યાયાધીશે તેણીને જ્યોતિષના ધોરણો અનુસાર છૂટાછેડા લેવા માટે શુભ દિવસ અને સમય શોધવાની સલાહ આપી. કોઈ મજાક નથી.

પાર્ટીબદ્ધને આરજેડીએ ટિકિટ ન આપી

આજકાલ રાજકીય પક્ષોમાં આવવું-જવું એ સામાન્ય બાબત છે. બેકે, જ્યારે રાજકારણી દ્વારા બીજા પક્ષમાં ખેડાવાનું આવું પગલું નકારું સાબિત થાય છે ત્યારે તે મુશ્કેલ અને ક્યારેક હાથપાયદ બની જાય છે. તેનું એક જ્વલંત ઉદાહરણ બિહારમાં હૈદરાબાદના સાંસદ અસદુદ્દીન ઓયેસીના રાજકીય પક્ષના પાંચ ધારાસભ્યોનું છે. છેલ્લી વિધાનસભા ચૂંટણીમાં જીત્યાના માંડ ચાર મહિના પછી તેમાંથી ચાર આરજેડીના ફાનસ (તેનું ચૂંટણી પ્રતીક) હેઠળ નવી સવારની શોધમાં નીકળી પડ્યા હતા. આ બધાને હવે આરજેડી દ્વારા પાર્ટી ટિકિટ નકારી કાઢવામાં આવી છે, જેના કારણે તેઓ ખૂબ જ બેસહારા થઈ ગયા છે.



નિજ્જરની હત્યા અંગે બ્રિટિશ જાસૂસોએ કેનેડાને માહિતી આપી હતી

નિજ્જરને સફળતાપૂર્વક કદાચ રીતે મારી નંખાયો તે અંગેની ચર્ચા કરતા ફોન કોલ્સ યુકેના જાસૂસોએ આંતર્યા હોવાનો દાવો નિજ્જરની હત્યામાં ભારતનો હાથ છે એવો આક્ષેપ થતાં ભારત-કેનેડાના સંબંધો બગડ્યા હતા

લંડન, તા. ૮(પીટીઆઈ): જૂન ૨૦૨૩માં હરદીપસિંઘ નિજ્જરની હત્યા અને ભારત વચ્ચેની કથિત કડી કેનેડાના સત્તાવાળાઓએ બ્રિટિશ જાસૂસોએ આંતરેલા ફોન કોલ્સની મદદથી શોધી કાઢી હતી એમ આ સપાટે જારી કરાયેલ એક નવી ડોક્યુમેન્ટરીમાં દાવો કરવામાં આવ્યો છે.

‘બ્લુમબર્ગ ઓરિજિનલ્સ’ દ્વારા લખાયેલ ‘ઇનસાઇડ ધ ડેક્સ ષેટ રોકઝ ઇન્ડિયાઝ રિવેલેન્સ વિથ ધ વેસ્ટ’ અહેવાલ આપે છે કે બ્રિટિશ ગુપ્તચર એજન્સી - જેને યુકેનું ગવર્નમેન્ટ કોમ્યુનિકેશન્સ હેડક્વાર્ટર (GCHQ) માનવામાં આવે છે, જેને ઘણીવાર દેશની શ્રવણ પોસ્ટ તરીકે ઓળખવામાં આવે છે - એ ત્રણ લક્ષ્યો પર ચર્ચા કરતા કોલ્સને આંતર્યા હતા. કેનેડિયન શીખ નિજ્જર, જેને 2020 માં ખાલિસ્તાની ઉગ્રવાદ માટે ભારત દ્વારા આતંકવાદી તરીકે નિયુક્ત કરવામાં આવ્યો હતો, તે કથિત રીતે યુકે, યુએસ, કેનેડા, ઓસ્ટ્રેલિયા અને ન્યૂઝીલેન્ડ વચ્ચેના ‘ફાઇવ આઇઝ’ ગુપ્તચર શેરિંગ કરાર હેઠળ કેનેડિયન અધિકારીઓને આપવામાં આવેલી ગુપ્ત માહિતીમાંના નામોમાંનો એક હતો. જુલાઈ 2023 ના અંતમાં, જ્યારે યુકેને “સંબંધિત માહિતી” મળી ત્યારે નિજ્જર હત્યા તપાસ કેસમાં “પ્રગતિ” થઈ, એમ આ વિડિઓ ડોક્યુમેન્ટરી દાવો કરે છે. “તેઓએ ત્રણ સંબંધિત લક્ષ્યો: નિજ્જર, (અવતાર સિંહ) ખાંડા અને (ગુરપતવંત સિંહ) પન્નુન વિશે ચર્ચા કરી હતી. બાદમાં, નિજ્જરને સફળતાપૂર્વક કેવી રીતે ખતમ કરવામાં આવ્યો તે અંગે વાતચીત થઈ,” એવો આક્ષેપ અહેવાલમાં કરવામાં આવ્યો છે. અત્રે ઉલ્લેખનીય છે કે ખાલિસ્તાનવાદી હરદીપ સિંઘ નિજ્જરની હત્યામાં ભારતનો હાથ છે એવો આક્ષેપ ખુદ તત્કાલીન કેનેડિયન વડાપ્રધાન જસ્ટિન ટ્રુડોએ ૨૦૨૩માં કરતા ભારત અને કેનેડાના સંબંધ એક તબક્કે ખૂબ વણસી ગયા હતા.

વિશ્વનું સૌથી લાંબા સમયથી પરિણીત યુગલ

૮૩ વર્ષથી એકબીજા સાથે લગ્નજીવનમાં છે

મિયામી (અમેરિકા), તા. ૮: તાજેતરમાં જ વિશ્વના સૌથી લાંબા સમય સુધી લગ્ન જીવનમાં રહેનારા યુગલનો ખિતાબ મેળવનારા અમેરિકાના મિયામી શહેરના એક પતિ-પત્ની કહે છે કે તેઓએ ફક્ત એકબીજાને પ્રેમ કરીને આ સિદ્ધિ મેળવી છે.



“અમે એકબીજાને પ્રેમ કરીએ છીએ,” ૧૦૭ વર્ષીય એલેનોર ગિટ્સે લૉંગેવીક્વેસ્ટને કહ્યું જ્યારે તેમના જીવનની બીજી સદીમાં રહેલા લોકો માટેની ખાસ વેળસાઇટે તેમના પતિ, લાયલ સાથેના ૮૩ વર્ષના લગ્નજીવનનું હૃદય શું છે તે પૂછ્યું. દરમિયાન, ૧૦૮ વર્ષીય આર્કાઇવલ સામગ્રીનો ઉપયોગ કરીને પુષ્ટિ કરી કે તેઓ વિશ્વના

સૌથી લાંબા સમયથી પરિણીત યુગલ છે. ૧૯૪૧માં બાસ્કેટબોલ રમતમાં મળ્યા હતા અને ૮૩ વર્ષથી એકબીજા સાથે પરિણીત જીવનમાં છે. લૉંગેવીક્વેસ્ટ એ એક વૈશ્વિક ઓથોરીટી છે જે સૌથી વૃદ્ધ લોકોને રેન્કિંગ આપે છે.



કેટરિના કૈફની માતા દોહિત્રને મળવા હોસ્પિટલ પહોંચી



મુંબઈ, તા. 8 બોલીવુડ અભિનેત્રી કેટરિના કૈફ અને વિકી કૌશલના ઘરઆંગણે ખુશીનો માહોલ છવાઈ ગયો છે. શુક્રવારે કેટરિના કૈફે પુત્રને જન્મ આપ્યો હતો. બાળકના આગમનથી આખા પરિવારમાં ખુશીનો માહોલ છે. વિકી કૌશલનાં માતા-પિતા દાદા-દાદી બનવા બદલ ખૂબ જ ખુશ છે. ચાહકો અને સેલિબ્રિટીઓ તરફથી મળી રહેલા સતત અભિનંદન અને પ્રેમનો વરસાદ બોઈને વિકી કૌશલના પિતાએ બધાનો આભાર માન્યો હતો. ત્યારે કેટરિનાની માતા પણ તેના દોહિત્રની એક ઝલક જોવા માટે ઉત્સુક દેખાઈ હતી. તાજેતરમાં કેટરિના કૈફની માતા હોસ્પિટલની બહાર જોવા મળી હતી. સફેદ રોલ્સ-રોયસમાં બેઠેલી સુઝાન ટકોટ દોહિત્રને મળવા માટે ઉત્સાહિત દેખાઈ રહી હતી. બેકે, સુઝાન ટકોટ મીડિયા સાથે વાત કરી ન હતી, તેના બદલે સીધી હોસ્પિટલ ગઈ હતી.

મલાઈકા અરોરા સાથે હની સિંહના ગીતે ઇન્ટરનેટ પર ધમાલ મચાવી



મુંબઈ, તા. 8 હની સિંહે ફરી એકવાર ધમાલ મચાવી દીધી છે. આ વખતે તે મલાઈકા અરોરા સાથે જોવા મળી રહ્યો છે. લાંબા સમયથી ચર્ચામાં રહેલું ગીત ‘ચિલગ બિયા કે...’ રિલીઝ થઈ ચૂક્યું છે અને હની સિંહ સાથે મલાઈકાનું પર્ફોર્મન્સ જોવાલાયક છે. આ વીડિયો સામે આવતાંની સાથે જ તે આગની જેમ વાયરલ થઈ ગયો છે. હની સિંહે સાબિત કરી દીધું છે કે, તે ધમાકેદાર વાપસી કરી શકે છે. અગાઉ ‘મેનિયાક’ ગીતથી હંગામો મચાવનાર હની સિંહ ફરી એકવાર ભોજપુરી ટડકો લગાવતો જોવા મળી રહ્યો છે. એ માનવું મુશ્કેલ છે કે, હની સિંહ એક પછી એક ભોજપુરી ટ્રેપ સાથે સનસનાટી મચાવી રહ્યો છે. જ્યારે મલાઈકા અરોરાને બોઈને કોઈ તેની ઉમરનો અંદાજ લગાવી શકતું નથી. હંમેશાની જેમ તે તેના હોટ અને બોલ્ડ લુક્સથી બધાને આશ્ચર્યચકિત કરી રહી છે.

ઘટાલીના દુરિસ્ત હોટસ્પોટ સિસિલીમાં વાવાઝોડા પછી ઘોડાપૂર

રસ્તાઓ પર પાણી, નાના વાહનો પાણીમાં ડૂબી ગયા



રોમ, તા. ૮: ભારે વાવાઝોડાને કારણે અચાનક પૂર આવતા ઘટાલીનું એક લોકપ્રિય પર્યટન સ્થળ તળાવમાં ફેરવાઈ ગયું હતું. સોશિયલ મીડિયા પર પોસ્ટ કરાવેલા નાટકીય ફૂટેજમાં મોટરબાઈક લગભગ સંપૂર્ણપણે પૂરના પાણીમાં ડૂબી ગયેલી દેખાય છે અને કાર બોખમો સાથે ધીમે ધીમે આગળ વધવાનો પ્રયાસ કરી રહી છે. આ વીડિયો સિસિલી ટાપુ પર સિરાક્યુસમાં પિયાઝા ચુરીપાઇડની નજીક ઉતારવામાં આવ્યા છે. લાલ અને સફેદ ટેબલ અને ખુરશીઓ પણ વહેતા પાણીમાં તણાઈ જતા બોઈ શકાય છે જ્યાં રસ્તાઓ એક સમયે સ્પષ્ટ દેખાતા હતા જેમના પર બાદમાં પાણી ફરી વળ્યું હતું. રાષ્ટ્રીય હવામાન સેવા,

એજન્સીએ આગામી દિવસોમાં મધ્યમ વરસાદ અને વાવાઝોડાની ચેતવણી જારી કરી છે. સિસિલીનું તાજેતરનું ખરાબ હવામાન 1 ઓક્ટોબરના રોજ એઝીજેન્ટો અને સાન લિયોન શહેરોને ઘેરી લેનારા આવા જ પૂર પછી આવ્યું છે, જેના કારણે

રહેવાસીઓ તેમના ઘર છોડી શક્યા નથી. દરમિયાન, સ્પેન પણ ગઈકાલે દેશમાં આવેલા મેગા વાવાઝોડાનો સામનો કરી રહ્યું છે, જ્યાં પૂરને કારણે પ્રવાસીઓ એરપોર્ટ પર ફસાયા હતા અને વીજળીઓના કડાકાઓ થવાથી લોકો જીવ બચાવવા માટે દોડી રહ્યા હતા.

સ્નેપ ફૂડ એઈડની પુરી ચુકવણીઓ અટકાવવા અમેરિકી સુપ્રીમ કોર્ટનો તાકીદનો આદેશ

ગરીબ નાગરિકોને પૂરક ખોરાક સહાય કાર્યક્રમની પુરી ચુકવણી કરવાના નીચલી કોર્ટના આદેશ પર રોક માગતી ટ્રમ્પ તંત્રની અરજી મંજૂર

જો કે અનેક રાજ્યોમાં આ કાર્યક્રમના લાભાર્થીઓને નવેમ્બરની પુરી ચુકવણી કરી દેવાઈ છે

બોસ્ટન, તા. ૮(એપી): સુપ્રીમ કોર્ટ ટ્રમ્પ પ્રશાસનની ઈમરજન્સી અપીલ મંજૂર રાખી છે જેમાં સરકારી શટડાઉન વચ્ચે સ્નેપ ફૂડ એઈડની

ચુકવણીઓ માટે પુરેપુરું ભંડોળ આપવા માટેના એક કોર્ટના આદેશ પર હંગામી રીતે રોક લગાવવા માગણી કરવામાં આવી હતી. એક ન્યાયાધીશે રિપબ્લિકન વહીવટીતંત્રને પૂરક પોષણ સહાય કાર્યક્રમ દ્વારા ચુકવણી કરવા માટે શુક્રવાર સુધીનો સમય આપ્યો હતો. પરંતુ વહીવટીતંત્રે અપીલ કોર્ટને આકસ્મિક ભંડોળમાં ઉપલબ્ધ કરતાં વધુ નાણાં ખર્ચવા માટેના કોઈપણ કોર્ટના આદેશોને સ્થગિત કરવા અને તેના બદલે મહિના માટે આયોજિત આંશિક SNAP ચુકવણીઓ ચાલુ રાખવાની મંજૂરી આપવા જણાવ્યું હતું. અપીલ કોર્ટે આ અરજ નકારી કાઢતા ટ્રમ્પ તંત્ર સુપ્રીમ કોર્ટમાં ગયું હતું જે સુપ્રીમ કોર્ટે તંત્રની અરજી માન્ય રાખી છે.

દરમ્યાન એવા અહેવાલ મળ્યા છે કે કેટલાક રાજ્યોના રહીશોને શુક્રવારથી સ્નેપ ફૂડ કાર્યક્રમ હેઠળ સહાયની રકમ મળવાની શરૂ થઈ ગઈ છે. સર્વિસેન્ટરી ન્યૂટ્રીશન આસિસ્ટન્ટ પ્રોગ્રામ હેઠળ ઓછી આવક ધરાવતા લોકોને પૂરક ખોરાક માટે સહાયની રકમ ચુકવવામાં આવે ગઈ છે. આ ફૂડ પ્રોગ્રામ હેઠળ દર ૮માંથી ૧ અમેરિકનને સહાય મળે છે જે માટે ભાગે ઓછી આવકવાળા નાગરિકો છે. અડધો ડઝન કરતા વધુ રાજ્યોમાં અધિકારીઓએ એ વાતને સમર્થન આપ્યું હતું કે સ્નેપના લાભાર્થીઓને શુક્રવારે નવેમ્બરની પુરી ચુકવણી કરી છે કે અમેરિકામાં હાલ સરકારી શટડાઉન ચાલુ હોવાથી ઘણા સરકારી ખર્ચાઓમાં કાપ મૂકવામાં આવ્યો છે.

શ્રી નરેન્દ્ર મોદી
માનનીય વડાપ્રધાન

શ્રી ભુપેન્દ્રભાઈ પટેલ
માનનીય મુખ્યમંત્રી, ગુજરાત

“એક ભારત શ્રેષ્ઠ ભારત”ના ગૌરવની ઉજવણી

ભારત પર્વ ૨૦૨૫

ભારતભરની વિવિધ વાનગીઓ, કલા તથા વિવિધ સંસ્કૃતિઓ માણો એક જ સ્થળે!

વિશ્વની સૌથી ઊંચી પ્રતિમા - સ્ટેચ્યૂ ઓફ યુનિટી, રાષ્ટ્રીય ઉત્સવનું કેન્દ્ર બનશે, કારણ કે ચર્કાઈ એકતા નગર ખાતે “એક ભારત શ્રેષ્ઠ ભારત” અંતર્ગત ‘ભારત પર્વ ૨૦૨૫’નું ભવ્ય આયોજન કરવામાં આવ્યું છે. આ ઉત્સવ થીમ પેવેલિયન, પ્રાદેશિક વાનગીઓ, પરંપરાગત હસ્તકલા અને સાંસ્કૃતિક પ્રસ્તુતિઓ દ્વારા વિવિધ રાજ્યો અને કેન્દ્રશાસિત પ્રદેશોને એકસાથે લાવશે, જે ભારતની સમૃદ્ધ સાંસ્કૃતિક વિવિધતામાં તેની અડગ એકતાને પ્રતિબિંબિત કરશે.

અન્ય આકર્ષણો

- લેસર, લાઈટ અને સાઉન્ડ શો • જંગલ સફારી અને ડાયનો ટ્રેઇલ • સરદાર સરોવર કેમ અને બોર્ટિંગ • કેક્ટસ ગાર્ડન • ખટરફલાય ગાર્ડન • આરોગ્ય વન • ચિલ્ડ્રન ન્યૂટ્રિશન પાર્ક • વિશ્વ વન

૯ સ્ટેચ્યૂ ઓફ યુનિટી, એકતા નગર

‘ભારત પર્વ’ એ માનનીય વડાપ્રધાનશ્રીની દૂરંદેશી હેઠળ “એક ભારત શ્રેષ્ઠ ભારત”ની રાષ્ટ્રીય શક્તિનો જીવંત સંદેશ છે.

શ્રી હર્ષ સંઘવી, માનનીય નાયબ મુખ્યમંત્રી, ગુજરાત

